

प्रेस विज्ञप्ति

श्री थावर चन्द गेहलोत जी, माननीय सामाजिक न्याय एवं अधिकारिता मंत्री, भारत सरकार, ने दिनांक 14 जून 2018 को नेशनल हैंडीकैप्ड फाइनेंस एंड डिवेलपमेंट कार्पोरेशन (एन.एच.एफ.डी.सी.) नई दिल्ली के दिव्यांगजन क्षेत्रीय कार्यालय-सह-प्रशिक्षण सुविधा केंद्र, महाकाल वाणिज्य केंद्र, नानाखेड़ा, उज्जैन का निरीक्षण किया।

माननीय मंत्री महोदय ने निरीक्षण के दौरान सेंटर पर दी जा रही सिलाई कटाई एवं बेसिक कम्प्यूटर लर्निंग के ट्रेड में दिव्यांगजनों को दी जा रही ट्रेनिंग एवं अन्य गतिविधियों की जानकारी प्राप्त की और दिव्यांग प्रशिक्षुओं से मिलकर ट्रेनिंग के दौरान उन्हें प्राप्त हो रहे स्टाइपेंड एवं अन्य सुविधाओं की भी जानकारी प्राप्त की। उन्होंने उज्जैन सेंटर में कम्प्यूटर तथा सिलाई-कढ़ाई ट्रेड में प्रशिक्षित दिव्यांगजनों से भी मुलाकात कर उनके द्वारा किये जा रहे स्वरोजगार एवं व्यापार के बारे में चर्चा की।

निरीक्षण के दौरान उज्जैन के विधायक, श्री मोहन यादव, विधायक, आलोट श्री जितेन्द्र गहलोत, नगर निगम अध्यक्ष, उज्जैन श्री सोनू गहलोत, भाजपा के जिला मंत्री श्री धर्मेश जायसवाल, वरिष्ठ समाजसेवी तथा बीजेपी कार्यकर्ता, अलोट श्री नंदन जैन तथा उज्जैन के अन्य गणमान्य नागरिक भी उपस्थित थे। दिव्यांगजन क्षेत्रीय कार्यालय-सह-प्रशिक्षण सुविधा केंद्र, महाकाल वाणिज्य केंद्र, नानाखेड़ा, उज्जैन के प्रतिनिधि अधिकारी श्री अरुण कुमार ने सभी अतिथियों का स्वागत किया एवं माननीय मंत्री जी एवं अन्य सभी अतिथियों का आभार व्यक्त किया।


